

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Human rights

حقوق بشر

ژباړه: فرهاد وياړ
۰۵ جنوری ۲۰۱۳

اوبه

د ۱۹۴۱ کال په دوبي کې فاشيستان «اودسا» ته نژدې شوي ول. له ښار څخه دفاع ډيره سخته وه، ځکه چې فاشيستانو له لويديځ، شمال او ختيځ څخه بريدونه کول. په سويل کې هم سيند بهيده.

«اودسا» د څښلو اوبه نلرلی. د ښار اوبه له هغې ټانکې چې ښار ته نژدې وه، پوره کيدې او ټانکې هم د فاشيستانو په لاس کې وه.

دغه کال، ډير تود کال و او بي له اوبو ژوند په سختی تيريد. په خپله «اودسا» کې کارگران او سرتيري د نوي ټانکې په جوړيدو بوخت ول. هغوي کوبښ کاوه چې ډير ژر دا ټانکې جوړه شي. خو ټول پوهيدل چې ټانکې به له يوې اونۍ دمخه چمتو نشي. زرونو ماشومانو له تندي ژرلې او اوبه يې غوښتلې. خو اوبه نه وې. له دې امله د شوروي د پوځ جنرال، چې د «اودسا» دفاع يې په غاړه درلودله، تصميم ونيو چې د سرتيرو يوه کوچنۍ ډله پخواني ټانکې ته چې د فاشيستانو په لاس کې وه، وليږي. دا ډله ښايي ټانکې ونيسي، ماشينونه په کار واچوي، ښار ته اوبه برابري کړي او څو گړۍ له فاشيستانو سره وجنگيږي څو ښار په دغه موده کې اوبه تر لاسه کړي.



شېبې هغه جاله چې په کې شل سرتیري او دوه افسران ناست ول، له ساحل څخه روانه شوه. هغوي ټول داوطلبان ول. ټول ښه پوهیدل چې څه باید وکړي. او په دې پوهیدل چې د مرگ خوا ته روان دي. داوطلبان په بریالیتوب ټانکي سره نژدې ساحل ته ورسیدل. فاشیستان ورته متوجې نشول

اوس باید هغه کارگران چې کولای شول ماشینونه ولگوي او اوبه راخلاصي کړي، پیدا کړي. داوطلبانو د هغو کارگرانو چې مخکې یې په ټانکي کې کار کاوه، د هستوگنځي څخه خبر درلوده. یو تن یې کارگرانو پسې لاړ او د ښار سخت وضعیت یې ورته تشریح کړ. د وضعیت په اوریدلو سره پنځو کارگرانو ومنله چې له داوطلبانو سره مرسته وکړي.

هغوي ټانکي ته لاړ. د ټانکي سره دوه فاشیستان ودریدلي ول. داوطلبانو د هغوي په وژني سره ټانکي تصرف کړه. کارگرانو په چټکي ماشینونه په کار واچول. د څښلو اوبه اودسا ته وبهیدلي او د ځمکې لاندې پیپونو کې رواني شوی. یوه گړی وروسته فاشیستانو پر ټانکي یرغل راوړ. جگړه پیل شوه.

فاشیستان ډیر زیات ول. خو وي نشو کړای چې سملاسي ټانکي تصرف کړي. جگړه د څو ساعتونو لپاره روانه وه. فاشیستانو یوازې هغه وخت وکړای شول چې ټانکي بیا تصرف کړي چې ټول داوطلبان او کارگران وژل شوي ول. اوبه د «اودسا» کورونو ته ورسیدلي، سطلونه ډک او د حمام بوکي یې ډکي کړی... او بیا ناڅاپه بندې شوي. او په دې ډول ښار له اوبو ډک شو او زرگونه ماشومان وژغورل شول.